



HAL TARXIEN

MINUTI

GVERN LOKALI HAL TARXIEN

IS-SEBA' LEĠSLATURA 2013 - 2019

SEDUTA NUMRU 94/07

It-Tlieta 2 ta' April 2019 fil-5.30pm fl-Uffiċċju Amministrattiv tal-Kunsill Lokali f'73 Triq Santa Marija, Tarxien.

PREŻENTI

<i>PAWLU FARRUGIA</i>	<i>SINDKU</i>	
<i>KEITH DARMANIN</i>	<i>VIĊI SINDKU</i>	
<i>FRANCIS AGIUS</i>	<i>KUNSILLIER</i>	<i>SKUŻAT</i>
<i>LAWRENCE BONAVIA</i>	<i>KUNSILLIER</i>	
<i>ISHMAEL DALLI</i>	<i>KUNSILLIER</i>	
<i>DORIS VELLA</i>	<i>KUNSILLIER</i>	
<i>LUKE GENUIS</i>	<i>KUNSILLIER</i>	
<i>TRISTAN MERECIECA</i>	<i>AMBAXXATUR VOT16</i>	<i>SKUŻAT</i>
<i>ANTONELLA GALEA</i>	<i>SEGRETARJU EŻEKUTTIV</i>	

AGĖNDA

- 94.1 Qari tal-ittri ta' apologiji;
 - 94.2 Kunsiderazzjoni u Approvazzjoni tal-Minuti;
 - 94.3 Komunikazzjoni mis-Sindku;
 - 94.4 Servizz ta' DPO għall-Kunsill Lokali ta' Hal tarxien
 - 94.5 Twegibiet għall-Mistoqsijiet tal-Kunsillieri;
 - 94.6 Rapport;
 - 94.7 Kunsiderazzjoni u Approvazzjoni tal-iskeda ta' pagamenti 78/2019;
 - 94.8 Kunsiderazzjoni u Approvazzjoni tar-Rapport tal-laqgħat ta' Sotto Kumitati;
 - 94.9 Mozzjonijiet;
 - 94.10 Tmiem tal-laqgħa u data tas-seduta li jmiss.
-

TALBA

Is-Sindku qal it-talba u ppresieda l-laqgħa.

94.1 Qari tal-Ittri ta' Apoloġija

- i. Is-Seg. Eżek. infurmat lill-Kunsill li l-Kunsillier Frans Agius kien talab sabiex ikun skużat.
- ii. Il-Kunsill ħa nota u approva li l-Kunsillier Frans Agius ikun skużat.

Ittri ta' Apoloġija

94.2 Kunsiderazzjoni u Approvazzjoni tal-Minuti

Iffrmar tal-Minuti

- i. Il-Minuti Nru. 92/2019 tal-20 ta' Frar 2019 ittieħdu bħala moqrija peress li kienu ċċirkulati minn qabel. Il-Minuti ġew iffirmati mis-Sindku s-Sur Paul Farrugia u mis-Segretarju Eżekuttiv is-Sna Antonella Galea.

94.3 Komunikazzjoni mis-Sindku

- i. Is-Sindku spjega li kien għadu għaddej bl-istess problema mal-Perit Mintoff tant li qal li ma' dan il-perit konna morna mill-ħazin għal agħar. Żied jgħid li spiċċajna kellna nqabbdu perit ieħor.
- ii. Rigward it-turf tal-ground 5 aside s-Sindku nforma lill-Kunsill li konna għadna l-istess hekk kif kien irrapurtat fl-aħħar laqgħat. Sadanittant il-Kunsill iddiskuta dan il-każ u ddeċieda li nkelmu l-avukat.
- iii. Is-Sindku Paul Farrugia qal li nbdiet Żejtun road u servizzi qed isiru fuq iż-żewġ naħat.
- iv. Rigward ĊIRKOLARI 16/2016 – Hatra ta' Deputat Segretarju Eżekuttiv. Is-Seg. Eżek. reġgħet infurmat lill-Kunsill li għal darb'oħra d-DLG kien reġa bgħat reminder dwar dan.
- iv.i Il-Kunsill għal darb'oħra qabel li jibqgħu mad-deċiżjoni li jistennew direzzjoni mingħand l-Assoċ. Kunsilli Lokali.
- v. Is-Sindku nforma lill-Kunsill li konna mexxejna bl-Applikazzjoni tal-bus shelter għat-toroq Palma u Tarxien.
- vi. Rigward Blokkja appartamenti godda fi Triq San Mikiel Fgura s-Sindku nforma lill-Kunsill li kien għadu kollox l-istess hekk kif irrapurtat lilhom fil-laqgħat preċedenti.
- vii. Is-Sindku nforma lill-Kunsill li fi Ġnien Kurunell Mass kien inbeda x-xogħol u bħalissa konna qed nistennew li jitlestew il-pots biex ikun jista jkompli.

Perit Mintoff

Turf tal-ground
5 aside

Toroq Żejtun u
Sorijiet – Minn
Infrastructue
Malta

ĊIRKOLARI
16/2016 – Hatra ta'
Deputat Seg. Eżek.

Bus Shelter Triq
Palma -
Applikazzjoni

Blokkja
apartamenti
goddja fi Triq
San Mikiel
Fgura

Tender -
Ameljorament
ta' Ġnien
Kurunell Mass

Il-Kunsillier Lawrence Bonavia wasal fi 6:25 PM

- viii. Is-Sindku nforma lill-Kunsill li kien twaħħal il-Fencing f'Misraħ Buleben, fejn hemm partijiet fejn iċ-ċint huwa baxx.
- ix. Is-Sindku nforma lill-Kunsill li kien deher il-Qorti minħabba kument fuq il-FACEBOOK nhar -il 15 ta' Mejju 2018. Waqt is-smiegħ tas-seduta l-avukat tal-akkużat talab jekk kienx biżżejjed li jitlob skuża fuq il-pagna tal-Kunsill fuq FACEBOOK. Din it-talba l-Magistrat ma aċċettahix kompletament.

Fencing –
Misraħ Buleben

Kawża l-Qorti

Għalkemm approva li l-imputat jitlob skuża pubblika, xorta waħda ser ikompli bil-kawża u għal darb'oħra kien reġa ddiffierixxa għax kien imsiefer.

- x.** Is-Sindku nforma lill-Kunsill li l-proġett biex issir Triq I-Isqajjaq li dwaru kien avvicinah l-Onor. Silvio Parnis sfortunatament wara li kien sar co-ordinating meeting b'hal donnu imbagħad waqaf kollox. Is-Sindku Paul Farrugia qal li għaldaqstant reġa talab meeting ieħor fejn kien hemm Perit gdid li ser jieħu ħsieb BoQ u jgħaddiha lill-Infrastructure Malta. Ameljorament ta' pjazza f'Misrah Britania
- xi.** Is-Sindku nforma lill-Kunsill li t-talba għal-tiswija tal-bandli b'Direct Order kienet għaddiet min-naħa ta' DLG filwaqt li konna għadna qed nistennew mingħand il-Ministru. Survey MCCA
- xii.** Is-Sindku nforma lill-Kunsill li kien baqa ma kellux risposta mingħand il-kuntrattur tagħna dwar il-ġonna li ma kellhomx arloġġ tad-dawl installat u għaldaqstant kien qed jissuġġerixxi li jipprova jsib lill-ħaddieħor. Applikazzjonijiet arloġġ tad-dawl fil-ġonna
- xii.i** Il-Kunsill iddiskuta dan il-kaz u unanimament qabel li jsir kif propost.
- xiii.** Is-Sindku nforma lill-Kunsill li sfortunatament il-brunzar li kien ser jagħmel il-bust ta Renzo Gauci kien miet. Qal ukoll is-Sindku li b'halissa fuq il-paġna FACEBOOK *HAL TARXIEN IR-RAHAL LI TANT INHOBB* kienet għaddejja post fejn kien hemm min kien qed jikkummenta li dan il-bust kien ġej fl-imwarrab. Qal is-Sindku Paul Farrugia li dan kollu kien biss mezz biex jippruvaw jieħdu kapital mis-sitwazzjoni. Safrattant žied jgħid is-Sindku li hu mar il-funeral għaliex Renzo kien raġel ta' rispett kbir filwaqt li ħaddieħor ma deherx l'hemm avolja issa qed jipprova jieħu vantaġġ u joħloq argumenti inutli. Žied jgħid ukoll li s-sit fejn ġie propost li jsir dan il-bust huwa approvat u ġie aċċettat mill-familjari. Monument – Renzo Gauci
- xiv.** Is-Sindku nforma lill-Kunsill li x-xogħol fi Triq Betta, kien tlesta u kien ser jitfallas. Permessi toroq Betta, Sta Tereza, Sammat u Karmu
- xv.** Žied jispjega s-Sindku li Triq Sammat kienet inbdiet ukoll u kienu nqalgħu bankini u kienu ser jibdew jgħaddu s-servizzi.
- xv.i.** Is-Sindku nforma lill-Kunsill li r-restawr fuq il-monument bis-salib tal-ġebel fi Triq Tempji Neolitiċi k/m Triq Santa Marija kien miexi filwaqt li l-kaxxa tal-flus ġiet ordnata oħra ggalvanizzata. Monument bis-Salib tal-ġebel Triq Tempji Neolitiċi k/m Triq Santa Marija
- xvi.** Is-Sindku nforma lill-Kunsill li l-gates fi ĠNIEN JOANNE kienu twaħħlu. Tender Gates
- xvii.** Is-Sindku nforma lill-Kunsill li għal waqt il-pageant kien ser jordna żewġ mobile toilets. Attività' Tarxien Pageant Group
- xviii.** Is-Sindku fakkar lill-Kunsill li kien għad hemm vakanza għal assistent skriwan skala 16. Vakanza Skriwan Skala 16
- xix.** Is-Sindku nforma lill-Kunsill li kien attenda għall-wirja tal-pittura li ttellat mis-Sur Charlon Bonello b'kollaborazzjoni mal-Kunsilli Lokali ta' Ħal Tarxien. Wirja tal-Pittura
- xx.** Is-Sindku nforma lill-Kunsill li kienet waslet rikjesta mingħand l-Arċipriet sabiex jagħmel użu mill-fondi tal-Development Planning Fund sabiex isir xogħol ta' restawr fuq iz-zuntier u l-pjazza. SKEMA UIF/DPF

- xx.i** Il-Kunsilliera Lawrence Bonavia u Luke Genuis staqsew għaliex il-pjazza wkoll kienet qed tiġi nkluża meta wara l-knisja kien ser isir il-progett mis-Segretarjat. Is-Sindku spjega li dan ix-xogħol ukoll kien ikkordinat minn dan il-progett.
- xx.ii** Saret diskussjoni mill-Kunsill dwar dan u bi qbil unanimu ġie deċiż li dawn il-fondi mill-fond DPF jgħaddu għand l-Arcipriet għar-restawr taz-zuntier u tal-pjazza.
- xxi.** Is-Sindku nforma lill-Kunsill li r-Regjun Xlokk kien ser iniedi ktieb dwar il-lokalitajiet membri fi ħdan ir-Regjun nhar il-Ġimgħa 10 ta' Mejju 2019 mis-7pm 'il-quddiem. Waqt din is-serata kien propost li kull lokalita' tipprezenta xi haġa letterarja dwar il-lokalita'. F'dan ir-rigward ġie ssuġġerit li għal Haġ Tarxien nikkuntatjaw lis-Sur Alfred Massa.
- xxi.** Is-Sindku nforma lill-Kunsill li kien qed jissuġġerixxi li jsiru xi toroq oħra bit-tarmak u dawn kienu :-
- KARMNU,
 - STA TEREZA
 - MANWEL BUHAGIAR
 - SANT'ANTNIN
 - ALFIER DE MEDRAN (PARTI)
 - BIRBIXKILLA (PARTI)
 - 29 TA' MEJJU
- xxi.i** Saret diskussjoni mill-Kunsill dwar dan u kien hemm qbil unanimu mill-Kunsill kollu li dawn it-toroq isiru mill-ġdid bit-tarmak u jekk ikun hemm bżonn anke jinbidlu s-servizzi.
- xxii.** Is-Sindku nforma lill-Kunsill li Infrastructure Malta kienet avviċinatu u nformatu li kienu qed jipproponu li jirrangaw l-area ta' wara l-iskola. Is-Sindku qal li għal darba tnejn tlieta kien infurmahom li dik l-area hija tal-privat pero jekk bħala Awtorita huma riedu jirrangaw l-area hu ma kienx ser iwaqqafhom.
- xxii.i** Il-Kunsill iddiskuta dan il-każ u unanimament qabel mas-Sindku li jekk Infrastructure Malta tixtieq li tirranġa s-sit il-Kunsill ma kienx ser iwaqqafha.
- xxiii.** Is-Sindku nforma lill-Kunsill li kienet waslet talba għal rifużjoni li pero din id-darba ma kienetx fuq tyre imma ħsara fuq il-vettura li l-individu qed jgħid li garrab fi Triq Santa Marija. Żied jgħid ukoll is-Sindku li apparti dan l-irċevuti tat-tiswija kienu waslu tard iktar milli mitlub fil-formola tat-talba għal rifużjoni.
- xxiii.i** Il-Kunsill iddiskuta dan il-każ u unanimament qabel li din il-persuna ma tingħatax r-rifużjoni anke ħabba l-fatt li fir-ritratti pprezentati mill-individwu stess jidher li hemm ix-xogħlijiet għaddejjin minn Infrastructure Malta f'dik it-triq u għaldaqstant kien hemm it-tabelli li jindikaw dawn ix-xogħlijiet.
- xxiv.** Is-Sindku nforma lill-Kunsill li konna bgħatna lit-TM it-talba fejn konna qed nissuġġerixxu li Triq Dejma tigi kollha *one way* u min ikun irid jidhol lejn il-Bank HSBC ikun irid jinżel Kurunell Mas u jdur mar-roundabout u jidhol Triq Leonardu Abela u joħroġ għal Triq Żejtun u jkun jista jew idur għal Triq il-

Tnedija tal-Ktieb
– Regjun Xlokk

Toroq godda bit-tarmak

Sit fejn l-iskola

Ħsara fuq
vettura – Talba
għal rifużjoni

Traffic
Maangement –
Area Gnien
Kurunell Mas

Kbira jew inkella jibqa sejjer dritt fi Triq Iż-Żejtun fl-area ta' Ġnien Kurunell Mas. One Way System – għal parti minn Triq Dejma

xxiv.i Is-Sindku nforma lill-Kunsill li konna rċevjuna mingħand TM fejn dawn ma kienux isibu oġġezzjoni basta nibgħatulhom pjan dettaljat tal-kambjament propost flimkien mat-tabelli u sinjali u dan qabel ma jinbeda x-xogħol previst.

xxv. Is-Sindku nforma lill-Kunsill li kienu waslu talbiet u/jew approvazzjoni għal *traffic management* mingħand it-TM u li dawn kienu :-

Talbiet TM

- RESERVED PARKING BAY – 228, Matteo court Flt 2, Triq Lampuka
- RESERVED PARKING BAY – 9, Charel, Triq Temi Zammit
- RESERVED PARKING BAY – Blk E, Bieb A, Flt 1, Triq il-Ħaġar
- RESERVED PARKING BAY – 149, Aurora, Triq il-Knisja
- RESERVED PARKING BAY – 59, Maria Immakulata, Triq San Anard;
- RESERVED PARKING BAY – 12 Trejqa Vincent Battistino

xxv.i Il-Kunsill iddiskuta dawn il-każijiet u qal li ma kienx isib oġġezzjoni li dawn isiru għajr għal waħda dik ta' Nru. 12, Trejqa Vincent Battistino għaliex m'hemmx skop għalih għaliex minn hemm ma jgħaddux karożzi u hemm il-pavimentar.

94.4 Servizz ta' DPO għall-Kunsill Lokali ta' Ħal Tarxien

DPO

i. Is-Sindku nforma lill-Kunsill li minħabba servizz ta' DPO konna ġibna żewġ kwotazzjonijiet :-

- BOOM Consultancy għall-valur ta' €4800 VAT eskluż
- Advisory 21 – għall-valur ta' madwar €7000 Vat Eskluż

ii. Il-Kunsill iddiskuta dan il-każ u unanimament qabel li jintgħażel BOOM Consultancy għall-valur ta' €4800 Vat eskluż.

94.5 Twegibiet għall-Mistoqsijiet tal-Kunsillieri;

- i. Il-Kunsillier Luke Genuis informa lill-Kunsill li bħala TM kienu rċevew talba mingħand CAURES HEARING CENTRE Nru 85, Triq Ħal Luqa, Tarxien sabiex quddiem il-clinic issir ALIGHTING & BOARDING Bay għall-pazjenti.
- ii. Il-Kunsill iddiskuta dan il-każ u unanimament qabel li ser joqgħod fuq id-deċiżjoni tat-TM.

CAURES
HEARING
CENTRE Nru
85, Triq Ħal
Luqa

94.6 Rapporti

Ma kienx hemm x'jiġi rrapurtat.

94.7 Kunsiderazzjoni u Approvazzjoni tal-iskeda ta' pagamenti

i. Ġiet mressqa l-iSkeda ta' Pagamenti Nru.78/07. Din l-iSkeda ġiet approvata

b'mod unanimu u ġiet iffirmata mis-Sindku, mis-Seg. Eżek. u minn żewġ Kunsilliera.

94.8 Kunsiderazzjoni u Approvazzjoni tar-Rapport tal-laqgħat ta' Kumitati u/jew Sotto Kumitati

- i. Il-Kunsilliera s-Sinjura Doris Vella pprezentat rapport dwar l-aħħar ħarġa li kellha tas-Sotto Kumitat.

94.9 Mozzjonijiet

- i. Ma kienx hemm Mozzjonijiet imressqa sa mhux iktar tard minn 6 ijiem mid-data ta' din il-laqgħa.

94.10 Tmiem tal-laqgħa u data tas-seduta li jmiss

Il-laqgħa ntemmet fit-8:00PM.

Laqgħa oħra ser tinżamm nhar it-Tnejn 29 ta' April 2019 fil-5.30pm.

IFFIRMATI

**Kav. Paul Farrugia KLJ CMLJ
Sindku**

IFFIRMATI

**Sna. Antonella Galea
Seg. Eżek**